



**QORTI TAL-MAGISTRATI (MALTA)**

MAGISTRAT

**Dr. Victor George Axiak LL.D. Dip. Tax**

Seduta tas-16 ta' Dicembru, 2019

Sessjoni tal-Vitorja

Rikors Numru: 130/2019 VGA

**Transmec Services Limited (C6952)**

**vs**

**Victor Gauci (K.I. Nru. 461568M) ezercenti l-kummerc bl-isem ta' VG Shutters**

**Il-Qorti,**

1. Rat ir-rikors ipprezentat fis-26 ta' Gunju 2019<sup>1</sup>, li permezz tieghu l-kumpanija rikorrenti Transmec Services Limited talbet lil din il-Qorti sabiex:

*“(1) Tiddikjara illi l-konvenut huwa debitur tas-socjeta attrici fis-somma ta' €10,885.41 rapprezentanti bilanc ta' ammont dovut ghal xiri u provvista ta' materjal ghall-kostruzzjoni;*

*(2) Tikkundanna lill-kouvenut ihallas lis-socjeta' attrici s-somma ta' €10,885.41.*

---

<sup>1</sup> A fol 1

*Bl-ispejjez inkluz dawk tal-ittra ufficjali bin-numru 1240/2019 u tal-mandat ta' sekwestru kawtelatorju prezentati kontestwalment ma' dan l-avviz u bl-imghax legali mid-data tal-fatturi kontra l-konvenut li huwa minn issa ingunt ghas-subizzjoni.”*

2. Rat illi r-rikors u l-atti relattivi gew notifikati lill-intimat fil-5 ta' Awwissu 2019<sup>2</sup>.
3. Rat illi fis-seduta tal-25 ta' Novembru 2019 wara li l-intimat gie msejjah diversi drabi u ma' deherx ir-rikorrenti pprezentat kapitolu ghas-subizzjoni tieghu u dan gie approvat mill-Qorti<sup>3</sup>
4. Rat li fil-kapitolu ghas-subizzjoni tal-intimat, l-kumpanija rikorrenti talbitu *“jipprova bil-gurament li huwa debitur tas-socjeta' attrici fis-somma u ghar-ragunijiet indikati fl-avviz”*<sup>4</sup>.
5. Rat illi l-kawza thalliet ghas-subizzjoni tal-intimat ghas-16 ta' Dicembru 2019.
6. Rat illi fis-seduta tas-16 ta' Dicembru 2019 l-intimat ma' deherx ghas-subizzjoni tieghu sabiex iwiegeb ghad-domanda tal-kumpanija rikorrenti.

### **Kunsiderazzjoniet**

7. Ikkunsidrat illi l-Artikolu 171(2) tal-Kap. 12 tal-Ligijiet ta' Malta li jitratta t-*“tmexxija fil-Qrati Inferjuri”* jipprovdi testwalment kif gej:

*“Il-kawza għandha titmexxa sommarjament skont l-artikolu 215.”*

8. Ikkunsidrat illi l-Artikolu 215 tal-Kap. 12 tal-Ligijiet ta' Malta imbaghad jipprovdi b'riferenza għall-Qrati Inferjuri illi:

*“Il-qrati msemmijin fl-artikolu 213 għandhom imexxu sommarjament bl-akbar heffa li tkun kompatibbli mal-amministrazzjoni tajba tal-ġustizzja, u għandhom iħarsu id-dispożizzjonijiet ta' dan it-Titolu, sa fejn dawn id-dispożizzjonijiet jistgħu joqogħdu mal-mod li bih għandu jitmexxa fil-qrati hawn fuq imsemmija bħal ma jingħad hawn fuq.”*

9. Ikkunsidrat illi l-Artikolu 702(1) tal-Kap. 12 tal-Ligijiet ta' Malta jiddisponi kif gej:

---

<sup>2</sup> A fol 6

<sup>3</sup> A fol 8

<sup>4</sup> A fol 9

*“Fil-Qorti tal-Maġistrati (Malta) u fil-Qorti tal-Maġistrati (Għawdex) fil-kompetenza tagħha inferjuri, it-talba mill-attur għas-subizzjoni tal-konvenut issir fl-avviz imsemmi fl-artikolu 171.”*

10. Ikkunsidrat illi l-Artikolu 699 tal-Kap. 12 tal-Ligijiet ta' Malta pero jipprovdi ukoll illi:

*“699.(1) Fil-qorti kollha ta' kompetenza ċivili, il-kapitoli jsiru bil-miktub. Il-kapitoli għandhom jiġu approvati mill-qorti.*

*(2) Il-kapitoli għandhom jiġu pprezentati lill-qorti waqt is-smiġħ tal-kawża għalbiex jiġu approvati”*

11. Ikkunsidrat illi l-Artikolu 713 tal-Kap. 12 tal-Ligijiet ta' Malta jghid illi:

*“Il-prova bil-mezz tas-subizzjoni tista' f'kull każ issir sew qabel kemm wara li jinġiebu provi oħra, sew fil-qorti tal-ewwel grad kemm fil-qorti fi grad ta' appell.”*

12. Ikkunsidrat illi t-talba għas-subizzjoni tal-intimat saret mill-kumpanija rikorrenti kemm fl-avviz tat-talba ossia' rikors promotur tagħha kif ukoll *seduta stante matul is-seduta tal-25 ta' Novembru 2019.*

13. Ikkunsidrat illi skond l-Artikolu 702(3)(b) tal-Kap. 12 tal-Ligijiet ta' Malta *inter alia*, jekk il-parti, msejja għas-subizzjoni, ma tidhirx fil-jum mogħti għas-smiġħ tal-kawża u l-pretenzjoni miġjuba quddiem il-Qorti tkun ta' aktar minn ħames mija u tnejn u tmenin euro u erbġha u tletin ċenteżmu (€ 582.34), kif inhu l-każ f'dawn il-proceduri:

*“l-kapitoli kif ikunu ġew imniżżlin mill-qorti jitqiesu mistqarra kemm-il darba l-parti li tagħha tintalab is-subizzjoni, mingħajr ma tingieb raġuni tajba għal dak in-nuqqas, terġa' tonqos li tidher fil-jum li għalih il-qorti tkun halliet il-kawża kif intqal.”*

14. Ikkunsidrat illi kif inghad izjed 'l fuq, wara li gie pprezentat il-kapitolu għas-subizzjoni tal-intimat fis-seduta tal-25 ta' Novembru 2019, din il-Qorti halliet il-kawża għas-seduta tas-16 ta' Dicembru 2019 sabiex l-intimat iwiegeb ghad-domanda tal-kumpanija rikorrenti.

15. Ikkunsidrat illi meta fis-seduta tas-16 ta' Dicembru 2019 l-intimat naqas milli jidher sabiex iwiegeb ghad-domanda tal-kumpanija rikorrenti huwa għalhekk effettivament ammetta illi *“huwa debitur tas-socjeta' attrici fis-somma u għar-ragunijiet indikati fl-avviz”*

16. Fil-kawza **Anthony Borg v. Samwel Veneziani** (QTA:CIV:181:97:01:JSP deciza fit-28 ta' April 1998) il-Qorti tal-Appell qalet illi *“din ic-cirkustanza hi hafna rilevanti ghaliex tfisser illi bin-nuqqas tal-konvenut appellat li jidher biex jikkontesta l-kapitolu, saret prova posittiva li l-ammont rekalmat mill-attur kien dovut lilu ghal ragunijet minnu pretizi u dana bl-ammissjoni – anke jekk negattiva fis-sens ta' non kontestazzjoni – ta' l-istess konvenut.”*
17. Apparti din il-prova, il-Qorti hadet ukoll konjizzjoni ta' dak li xehed Joe Camilleri, rapprezentant tal-kumpanija rikorrenti, fis-seduta tas-16 ta' Dicembru 2019 li kkonferma illi l-ammont mitlub mill-kumpanija rikorrenti ghadu dovut fl-intier tieghu.
18. Mill-assjem tal-provi li ghandha quddiemha din il-Qorti jirrizulta ghalhekk li t-talba tal-kumpanija rikorrenti hija ben fondata u jisthoqqilha tigi akkolta.

### **Decide**

19. **Ghaldaqstant din il-Qorti qed tiddisponi mill-kawza billi tilqa' t-talbiet tar-rikorrenti b'dan li qeghda:**
- (a) Tiddikjara illi l-intimat huwa debitur tal-kumpanija rikorrenti fis-somma ta' ghaxart elef tmien mija hamsa u tmenin euro u wiehed u erbghin centezmu (€10,885.41) rapprezentanti bilanc ta' ammont dovut ghal xiri u provvista ta' materjal ghall-konstruzzjoni;
  - (b) Tikkundanna lill-intimat ihallas lill-kumpanija rikorrenti din is-somma flimkien mal-ispejjez kollha inkluz dawk tal-ittra ufficjali u mandat ta' sekwestru kawtelatorju li gew pprezentati kontestwalment mar-rikors promotur u bl-imghax legali mid-dati tal-fatturi relattivi.

**(ft) Dr. Victor George Axiak LL.D.**  
**Magistrat**

**Mario Azzopardi**  
**Deputat Registratur**